

మార్పు

ఉన్నట్టుండి నాన్న పెద్దవాడై కూచుంటాడని వుద్యోగంలోబడ్డ సత్యానికి వూహించడానికై నా అవకాశం లేకపోయింది. యిన్నాళ్ళనుంచీ యింటి పెత్తనం చేస్తున్న నాన్నకు అకస్మాత్తుగా రెండుమోకాళ్ళూ పట్టుకుపోయి గడప దిగటంలేదు. తాలూకాఫీసులో గుమాస్తాగిరి చేస్తున్న సత్యమీద మరికొన్ని వైశుకపడ్డయి, యింటి వుద్యోగంకూడా కలిసి వొచ్చేసరికి.

ఏనెలా సత్యం సంపాదించే ఆ నాలుగురాళ్ళతో ఎప్పుడూ యిల్లుగడవదు గనుక, అమ్మ చేతులు అడ్డాలుపెడుస్తూ అటుండమంటూ స్వగ్రామంలో- పోయిందిపోగా మిగిలివుంటూ వొచ్చిన - రెండూ ముప్పాతిక ఎకరంలో రెండే కరాలమాగాణి భూమిని లోగడే యోగ్యత గలవారికి సర్దికాయం చేశాడు నాన్న.

ఏపని మొదలుబెట్టినా ఆసాంతం చూడంది విడిచేమనిషి కాదు నాన్న. వున్న ముప్పాతికా వుండి వుద్దరించే దేవి శిస్తు కూలీలు దండగ కాకపోతే - అని మరీ దరిమిలానుంచి ఆలోచనలు పీడగా నెడ్తుంటంవల్ల - మోకాళ్ళుపడ్డ మర్నాడే మందులన్నా తిసి బతుకతానంటూ, ఆ ముప్పాతిక ఎకరం విక్రయం సత్యం చేతులకు వొప్పగించాడు నాన్న.

ది. శా వ్యవహారంలో మొహం చూపించేందుకు మనస్సు కంగాళీగా వున్నా పదేళ్ళకు మళ్ళీ స్వగ్రామాన్ని చూసే అవకాశం దొరికినందుకు సత్యానికి యింకొకవైపు ఆనందం కలగకపోలేదు.

స్తేషన్నుంచి అన్ని మైళ్ళూ ఆలోచనల్లోబడి నడుస్తూ వొచ్చిన సత్యం స్వగ్రామం పరిసరాల పిల్లకాలవల దగ్గరకొచ్చి వెనకటి ఆ నీటివాసన తగిలేసరికి ఒక్క శ్యాస విడిచి తలెత్తి చూశాడు తన చుట్టుపక్కలా.

ఆ పిల్లకాలవలు మెలికలుమెలికలు తిరుగుతూ దూరపు చేలల్లోకి మాయ మవటం, వాటి నీటిపారుదలవైనం, అగుచున్న మెత్తగా పేరుకున్న ఒండ్రునూ ఒక్షణం - ఆవిధంగా - చూసి చప్పున రోడ్డుమీద కంకరాయి నొకటి దీసి ఒండ్రులోకి "తాప్పున" విసిరేసి. అది మాయంకాగానే చేతులు దులుపుకుంటూ గబగబ పది అడుగులు ముందుకువేసి - టఫీమని బ్రేకువేసినట్టు ఆగిపోయి వెనక్కు తిరిగిచూశాడు సత్యం. మూడడుగులవెనక ఆ మూలతిరుగుడులోనే వుంది ఆ గానుగ చెట్టు. ఆశ్చర్యం, తను దాన్ని గమనించకుండానే ముందుకు

పోటం! ఆ గానుగచెట్టుమీద తను కొన్ని జీవితాలకి సరిపోయ్యే కోతి కొమ్మంచులాట లాడాడు.

వెంకయ్య ఏమయినాడో! ఒకరోజు వెంకయ్య కాకమీద తనను కూతతో తాకి బెటు చేస్తానని శపథంచేసి “కోతికోజ్జిల్లా” రంటూ కూత పెద్దూ వొచ్చి చెట్టు గజం ఎక్కేసరికి కట్టుకున్న పంచ వూడి కిందపడ్డది. నిమిషంలో వెయ్యోవంతులో వెంకయ్య నిర్ణయించుకోవాలి- శపథం ప్రకారం తనను బెటు చేయటమో, గుక్క అయిపోయ్యేటట్టు పంచ కట్టుకుంటూ పంతం చెల్లించుకోలేక పోవటమో వెంకయ్య మొండి మొత్తో, గుక్క ఆపకుండా చెట్టెక్కెటం చూసి తనకు గుండె దిగజారి పట్టుదప్పి కిందపడి పరుగెత్తడానికి ప్రయత్నించేలోపల- గబాల బెటుచేసి పంచగట్టుకున్నాడు; మిగతా ఆటగాళ్ళు నోళ్ళుదెరిచి చూస్తుంటే, పక్కనవ్వు నవ్వుతూ.

ఆ దృశ్యాన్ని చెట్టుమీద పోక్కుంటానికి అది అంగవికలంగా వోడిదై బీటలుదీసి నుంచునివుంది. ఆ గానుగుచెట్టుకు తను దూరమయిందీ, తను గానుగు చెట్టుకు దూరమయిందీ బోధపడలేదు సత్యానికి.

అక్కణ్ణుంచే వుత్తరంగా చేల్లోగుండా స్వగ్రామం కనుపిస్తుంది పూర్వం తను పరాయివూరు వెళ్ళి తిరిగివస్తూ యీ మూలనుండే చూసేవాడు. రామయ్యగారి ఎర్ర బాగాళాపెంకుల డాబాకు వెనుకగా వంటపొగతెరల్లోంచి తొంగిచూస్తుండే స్వగ్రామాన్ని, ఆ ఎర్రడాబా కనిపించంగానే ఎంత ఆనందంగా వుండేది వూరు సమీపాన్ననుభవిస్తూ! చెట్లు చుట్టూతా దట్టంగా పెరిగి యిప్పు డా ఎర్రడాబా, ఆ దృశ్యం కనుపించకపోయ్యేసరికి ఒక్క క్షణంపాటు సత్యం గుండె బీటు ఆగింది.

ఏమయినా తన కీ గ్రామంమీద ఏవనికారం వుంది? భూమి మిగల్లేదు. పదేళ్ళనుంచి శూన్యంగా వున్న యిల్లు-అది ముందు ఏ క్షణాన్నయినా యితర్లకు చేరుంది. ఊళ్ళో చుట్టాలుపక్కాల్లో సానుభూతి సంపర్కాలు పంచుకొనే అవకాశం అంతకన్నా లేదు. తనలాగా యిలాంటి స్వగ్రామాలున్న అభాగ్యులు చాలా మంది తోడున్నారనుకొన్నాడు సత్యం. ఆయినా వూరి పొలిమేరలోకి అడుగుపెట్టినప్ప ట్నుంచీ తన ఒళ్ళు అర్థంగాని వుత్సాహంతో చువ్వ వొంగినట్టు వొంగుతున్నది.

గనువుల వెట గొడ్లమందల్ని చూసి నవ్వుకున్నాడు సత్యం, “ఖడే బర్బడే” అంటూ కొండెజడ సుబ్బాం పరికిణి ఎగురుకుంటూ పరుగెత్తటం జ్ఞాపకం వచ్చింది.

ఆ వొస్తున్నది పాపయ్యే. తమాషాగా పెద్దవాడయినాడు. దూరాన్నుంచే కళ్ళకు చెయ్యి అడ్డంపెట్టుకుని చూస్తూ వచ్చి, “అంతా బాగుండారుగా?” మాటవరసకు అడిగినట్లు అడిగి దాటిపోయినాడు పాపయ్య. గొడ్లపిల్లకాయల్ని కూడా దాటినాక సత్యానికి అనుమానం కలిగింది యీ మనుష్యులకూ తనకూ దూరం ఏర్పడిందని.

వూళ్ళోకి ప్రవేశిస్తూనే భావయ్యగారింటి ముందర దృష్టి ఆగింది సత్యానికి. ఆ పొడుగుపాటి ఆరుగుమీద భావయ్యగారు కనుపించకపోవడం శుభశకునం కాదు. వూళ్ళోకి ఎవరు ప్రవేశిస్తన్నా ఆయన్ని తప్పించుకోవటం కష్టం.

“ఎవరు?”

“భలానివారు”

“ఏం పనిమీద వచ్చారు?”

“ఇదిగో వెంకటప్పయ్యగారి పొలం బేనాని కుందని తెలిసింది- ధరెంతో కనుక్కుపోదామనీ-”

“చాలా ప్రయాసపడి వచ్చారుగాని మావూళ్ళో చెడిపోయిన వాళ్ళేం వున్నట్టు లేదే! మీరు పొరపాట్లు దారితప్పి వచ్చినట్టుంది. అబ్బే! యిక్కడ అల్లాంటివేంవు గానీ తమరు వెంటనే తిరిగి వెళ్తే పదకొండుగంటలబండి అందుతుంది. దయచెయ్యండి.”

ఆయన భావయ్యగారు! మనిషిసింహా లంటయ్యని ఎవరికయినా నమ్మకం కుదరకపోతే ఆ ఎత్తాటి గోడలముందర పొడుగాంటి ఆరుగుమీద కూచున్న భావయ్యగార్ని చూచిన మరుక్షణం నరసింహావతారం భావనలోకివచ్చి భక్తితో అడుగు వెనక్కు వెయ్యటం కద్దు.

“యాయింట్లో ఎవరూ లేరేం?” చెరువులాంటి భావయ్యగారిట్లు ఎండినట్లుంటం చూసి పక్కగా బెల్లం నాక్కుంటూ తన నోకంట కనిపెడున్న ఒడ్డెపిల్ల వాణ్ణి చూసి అడిగాడు సత్యం.

“ఓరూ లేరుగా.” అన్నా డాపిల్లవాడు సత్యాన్ని యింకొంచెం ఓరచూపు చూస్తూ.

“అదే అడుగుతున్నా-ఏనయినారు?”

“బాగాలు పంచుకుని బత్తిలమీనకు బొయ్యారు భావయ్యగోరు సావంగానే-” అని తుర్రన పరుగెత్తాడు ఒడ్డెపిల్లవాడు, గభాల్ను బెల్లంగడ్డ నోట్లోవేసుకొని ఎగురుకుంటూ.

భావయ్యగారు చచ్చిపోయినట్లు ఎప్పుడో ఎవరో తనతో చెప్పినట్లు చచ్చిన సత్యానికి స్ఫురణ కొచ్చింది. అప్పుడు తనామాట నమ్మినట్టులేదు.

ఊళ్ళోకి పోతూ జరిగిన ఒక్కొక్క మార్చూ సత్యం గమనించాడు. ఇన్నాళ్ళూ పొలం అమ్మకంలో నాన్నకు సాయపడ్డా వొస్తున్న వెంకటప్పయ్య గారికి కనుపించి మాట్లాడి రంగమ్మగా రింట్లో భోజనంచేసి యింకో రెండురోజులకు వారం చెప్పుకున్నాడు. ఇల్లుమొహం ఒక్కసారి తొంగిచూసి కొంచెంసేపు ప్రయాణపు బడలిక దీర్చుకొని తిరిగి వూళ్ళోకి వద్దామని బయలుదేరేసరికి సుబ్బులు ఎదురుగా వచ్చాడు.

తనని చూడగానే సుబ్బులు కావలించుకుని ఏడ్చినంతపనై, చిన్ననాటి స్నేహాన్ని ప్రకటించినందుకు స్వేచ్ఛగా శ్వాసాట్లం మొదలుపెట్టినా, తనతో చదువుకున్న భావన్నారాయణా, వెంకటత్నం, వెంకట్రామయ్యలు తనను చూసి చూడనట్టు పోవటంకూడా సత్యం గమనించకపోలేదు. సత్యంవెంట పోవటానికి సుబ్బులు సందేహించలేదు.

తాళంలేని యింటి కార్యస్వరూపం చూడంగానే కాళ్ల కీళ్ళు ఒక్కసారి వూడొచ్చినట్లయింది సత్యానికి. అక్కడంతా పచ్చపచ్చటి రంగులు తనని ఆహ్వానిస్తయ్యని సత్యం భావించకపోయినా గోడల్ని నెర్రెలుచేసుకుని పిల్లమర్రి వృక్షాలూ, నేలంతా బీటలు తీసివుండడం- విదుర్రొమ్ములో ముల్లుకర్ర పొడిచినట్లయింది సత్యం హృదయానికి.

మూడుగదులూ, ఒక హాలూ, వంటిల్లా చూసేలోపల ఒక గుమ్మడి గింజల త్రాచుపామునూ, బారన్నర జెర్రిపోతు పిల్లనూ, రెండు తండ్రీకొడుకుల మండ్రగబ్బల్నీ, మూడు ముచ్చుతేశ్కనూ పారలు పలుగుల్లో గోడవతలవేసి, యీతాకుల చాపలో పరధ్యానంగా ఉన్న పందికొక్కులు, ఎలకల్ని తూముల గుండా ఆదిలించి, సాలీడు వ్యాహోల్నుంచి మెల్లిగా - ఆవిరిగక్కుతూ - పంచలో గచ్చరుగమీదికి వచ్చి చేరారు సత్యం, సుబ్బులు.

“మీ యిల్లు ఓ చిన్న చరి తను నిర్మించింది” అన్నాడు సుబ్బులు.

“సిగరెట్టు యింద, కొంచెం మనసు తేరుకుంటుంది.”

సిజరుపెట్టి బయటకు తీసి, రెండు సిగరెట్లకు నిప్పు ముట్టించాడు సత్యం.

“ఇంతకూ యీవూరు నువ్వు ఎందుకు వచ్చినట్టూ? పోయినవాళ్ళు ఎందుకురా మళ్ళీ యిట్లా వొస్తుంటారు మధ్య మధ్యా?”

“నాన్న పొలం వ్యవహారాలు తగిలించాడు” అని దాచేసి “మనవూరు

యింత మారిపోయిందేరా సుబ్బులూ ?” అనడిగాడు సత్యం.

“మనుషులు మార్పుంటే పూశూ మార్తాయి.”

“ఏదో పురాతన శిథిలాల్ని చూస్తున్నట్టుంది.”

“నువ్వేదో గ్రాంథికంలో మాట్లాడున్నా వేమిటి- గొరిగించిన మొహం లాగా వుందను !”

“ఎం జరిగింది యీ పదేళ్ళలో ! ఏ గడపలోనూ వజీం కనుపించటం లేదు, లేక గడిచిన రోజులు గొప్పచని వూహ మటుకేనా ?”

“నేను పూశో వుండేవాణ్ణి గనక నీ మనస్సులో ఎట్లా అనిపిస్తున్నదీ తెలుసుకోవటం కష్టంగాని-మార్పు లున్నయిలే.”

“బహుశ చిన్నతనపు స్వేచ్ఛ- ఏ యావలు లేకుండా ఆటలో గడిపినట్టు వయసు ముదుర్తున్న కొద్దీ ఏర్పడే జంకుతనం కూడా యిట్లా భావించటానికి కారణమై వుండొచ్చు. సంస్కార విషయంలో యావలు ఎక్కువై మనుష్యుల్లో మార్పు వొచ్చిందనుకున్నా యిక్కడ మొహాల సంగతేమిటి? పూర్వం దిష్టి గుమ్మడి కాయలున్నా అందంగా వుండేవి.”

“అంతదాకా దేనికి, మీ యింటి సంగతేమిటో చెప్పవోయ్ ?”

“వారేయ్ సుబ్బులూ, స్వగ్రామంలోకన్న పరాయి గ్రామంలో ముష్కెత్తు కున్నదానికి తేడా వుందిలేరా. మాకంటే సరే ముద్రపడింది. కాస్త పచ్చపచ్చగా పొడి పంటా వుండే యిక్కడేం చీడపట్టింది, అ తా బూజువాసన కొట్టుకుంటూ ? కనకయ్య వీధిలో ఒక్క పురుగులేదు. ఆశ్చర్యంగా వుంది ! మన చిన్నతనంలో ఆ వీధిలో ఇరవై నాలుగు గంటలూ వెలుగులేని వ్యవధి నెరుగుదువా నువ్వా ?”

“ఒరే తండ్రీ, నీ కిక్కడి సంగతులు కొన్ని తెలియవు. వెంకటేశ్వర్లు గారు పోయినాడు. వెంకటసుబ్బయ్య పొలం అప్పుల పాలైనాక పిచ్చైతి ఆ గనువుల వెంటే తిరుగుతుంటాడు. బ్రహ్మయ్య కూతురు లేచిపోతే మొహం చెల్లక బయటికిరాడు. వెంకయ్యమామ మర్రిచెట్టుకింద సోడ కొట్టు పెట్టుకుని అక్కడే నిద్రపోతుంటాడు. ఇహ మిగిల్చాళ్ళకు యీ గాలి సోకిందో ఏమో, ఎప్పుడూ బయటికి లోపలికి తిరుగుతుంటారు. మరి ఎప్పుడు చూసినా ఆ అరుగులమీద కుక్కలు పడుకుని ఏచాపాటి మాట్లాడుకుంటుంటాయి. ఒకనాడు నేను స్వయంగా చూశాను, ఒక కుక్క ఆ వీధి చివరికి తొందరగా వెళ్ళాల్సి వొచ్చి ఒక్కొక్క అరుగూ ఎక్కి దిగుతూగాని ఆ వీధి చివరికి చేరలేదు. అసలుసంగతి ఆ దర్శిదపు సూచనలకు మీ కుటుంబం యిక్కడ నుంచి లేవటం ఒక

వుదాహరణేమో !”

నాన్న అప్పుడప్పుడు యిక్కడి సంగతులు టూకీగా చెవిన వేసినా-
మనిషిని మనిషి తాకి స్పర్శ ననుభవించినట్టు స్వయంగా చూసి కలుగుతున్న
అనుభవంలాగా లేదప్పుడు.

“వెంకయ్యమామకేం - కాస్త బాగా వున్నవాడుగా? సోడాషాపు
గతేంబట్టింది?”

“ఒరే, దౌర్భాగ్యానికేంరా? వాతావరణంతో కొట్టుకువొస్తుంది! ఈ
కొంపలన్నిటికీ ఏదో గాకుండా యిట్లా ఏడుస్తుంటయ్యా! యిదుగో, పుటిక్కిన
ఎవరోనన్నా అనేవు నే చెప్పినట్టు. ఈ వెంకయ్యమామ మూడోపెళ్ళికి దిగొ
ద్దంటే విన్నాడూ? వున్నట్టుండి అమ్మగారికి ఆ బ్రహ్మచారిలో బ్రహ్మత్వం
కనుపించింది. పోనీ, యీ వెంకయ్యమామ ఆ వున్నదేమో వస్తురూపంలోనన్నా
వుంచుకున్నాడా? ఆ గదిలో పాతిపెట్టిన సొమ్మంతా పరబ్రహ్మకు నైవేద్యం
చేనూ రోజూ యిల్లలికి ముగ్గులు పెట్టేది, వెంకయ్యమామ పసిగట్టటానికి
వీల్లేకుండా. ఒకనాడు మంచినక్షత్రం చూసుకుని ఆత్మసంతృప్తికి వెంకయ్య
మామ యిట్టే బిందెను జూసి - మరుఘడియలో సోడా షాపు పెట్టుకుని - అక్కడే
నిద్రపోతున్నాడన్నమాట మృచ్ఛకటికలో మాదిరి.”

“ఛా !”

“యిహా నీవొంతు యిప్పుడు చెప్పిందంతా మరిచిపోవటం”

“ఆఁ, ఎవరికి తెలియకుండా వుంటయి ఇవన్నీ?”

“తెలుస్తే బ్రహ్మచారి రోజూ మర్రెట్టు కింద కెళ్ళి సోడా తాగొ
స్తాటా?”

“అదొక సరసమేమో?”

“చచ్చుపీనుగ లౌక్యాలనా - గడపన్నా తొక్కనిచ్చేవాడు గాదు యీ
వెంకయ్య”.

“అంతమటుకు అదృష్టమేలే వూర్కో. అన్నట్టు పెదనాన్న - ఆంజనే
యులు పెదనాన్న ఎట్లా వున్నాడు?”

“యిల్లెక్కి కూస్తున్నాడు.”

“ఆఁ - ?”

“కనకయ్య వీధి సొమ్మంతా ఆంజనేయం అయిందంటే నమ్ము; మరి
ఎప్పుడు జూచినా రామాలయంలోగాని కనిపించడు. వేలిముద్దర్లమీద వ్యవహారం

నడిపాడన కో.”

“అ పే ?”

“అంటే ఏముంది ? అప్పుగా వెళ్ళిన సొమ్ము రిజిస్ట్రార్ రాఫీసులో వేలి ముద్దర్లతో భూమి అవతారం దాల్చి తిరిగి వస్తుందన్నమాట.”

“మళ్ళీ అంతా దగ్గర బంధువులే !”

“ఘట్టిసొమ్ము గనుక పరాయివాళ్ళకు దక్కలేదు. ఇహ నువ్వు, నేనూ విచారించడం దే ?”

“అంతా మాయగా వుంది ! ఇందాక రంగమ్మ తత్యుగారింట్లో బోంబేసే టప్పుడు నీళ్ళమట్టిగ పోస్తుంటే పల్లెటూళ్లలో - అందుట్లో రంగమ్మ తత్యుగారింట్లో ఎన్నాళ్ళకు గడ్డపెరుగు తింటున్నామా అని ముందుగానే వూహలు - జరం తగి ల్పట్టయి నే నంటే - ఆ నీళ్ళ చుక్కలకే జనం ఎగబడున్నారని ఆవిడ చీమ కుట్టనట్టు అంటంటే ఎంతాళ్ళర్యం వేసిందో నువ్వే ఆలోచించు.”

“ఆలోచించే దేమిటి, మనం యిందులో పండిపోతే. ఇంకా నయం ! నువ్వు అసలు గ్రామరాజకీయాల సంగతే తెలియకుండా పైపైవాట్ని గురించి స్థూలాభి ప్రాయాలిస్తున్నావ్. మొన్నీమధ్య మన ర తత్యు పెద్దమనిషితరహాకు వుంచు కుంటున్న రంగయ్య భార్య నాగర తత్యు యింటోనుంచి అర్ధరాత్రి బ్రాహ్మణయ్య నెత్తిన ముసుగుతో తలుపు తెరుచుకుని బయటికి రాబోయ్యే సమయంలో - అదే విధానంలో తలుపుగొట్టే ప్రయత్నంలో గుమ్మంలోనేవున్న ర తత్యు తార సిల్లాట్ట. మర్నాడు బ్రాహ్మణయ్య ఏడి ఏడని వూరంతా గాలించి, యిట్లా జూసే వూరిబయట బ దెల దొడ్లో రెండు చాకలివాళ్ళ గాడిదెలచాటున దిసమొలతో ధ్యాన నిద్రలో కూచుని వున్నట్ట. తెలిసిందా ?”

“నువ్వు చెప్పింది జీర్ణించుకుంటానికి కొంత వ్యవధి పడుందిరా సుబ్బులు తండ్రి !”

“నాకు కామయ్యతో తొందరపని వుంది. మళ్ళీ ఆనక్కు కలుసుకుందాంటే. పోయి :స్తా” నంటూ వెళ్ళాడు సుబ్బులు.

తన వూరును గురించి ఒక అభిప్రాయానికి వచ్చేసరికి సత్యానికి కునుకు పట్టింది. ప్రాణి అలిసివుంటుంటే

ఆ విధంగా తను ఏ తనెపు పడుకొన్నాడో - ఎక్కడో లాకులు తెరుచు కుని నీరు ప్రవహిస్తున్నట్టు - “ఎమండోయ్ సత్తిబయ్యగోరూ !” అని ఎవరో తనను పిలుస్తున్నట్టు పించింది సత్యానికి. కలలో గొంతులు లాకుల్లోంచి తప్పించు

కున్న నీటిలాగా వుంటయి గావాల్సు అనుకుంటూన్న సత్యానికి మళ్ళీ “యిదేంది యాలగానియాల నిదరబోతుండాదూ?” అన్నట్టయి, గభాల్సు కళ్ళుతెరిచి చూశాడు - ఆ మనిషి ఎదూరుగా నుంచుని వుంది.

“నేను మాలచ్చిని -” అన్నదా మనిషి కడియాల చప్పుడో. సగం నోరు తెరిచి మూసుకున్నాడు సత్యం.

“కొండడు మిమ్మల సెపటాకాడ సూశాడంటా - సెప్పాడు” అన్నది.

పదేశ్కరింకంట మాయింట్లో పని జేసేది మహాలక్ష్మి. ఎట్లా వెరిగింది?

“అంతా బాగుండారా - అమ్మా, నానా - యి కా నిదరమైకం వొదల్లే దెట్లా?”

“ఏం మహాలక్ష్మి -” నిద్రపోయేవాణ్ణి గబగబ లేపి నీళ్ళు పాస్తూన్న నార మళ్ళ మధ్యన కూచోబెట్టి ట్టయింది సత్యానికి.

“గురు తుండదా!”

“వుండు. నిద్రవట్టింది -”

“యిదేంది. లెగిసి కూకుని వల్లి ఆట్టంటాదూ!”

“అడకాదు. నిన్ను చప్పున గుర్తపట్టలేకపోయినా -” అంత పెద్ద దయినా మహాలక్ష్మిలో మార్పు లేకుండా అదే విధంగా మాట్లాట్టా చూసి సత్యం కాస్త తికమకలో పడ్డాడు.

“బలే వోరండి!”

“నుంచున్నావేం కూచో.”

“అబ్బో, ఎల్లాలండి, ఆయ నొచ్చే యాలయింది. అమ్మోళ్ళంతా బాగుండారుగా?”

“అ, వున్నా - నీకు పెళ్ళయిందా?”

“అప్పుడే అయిందిగా!”

“పిలలా?”

“అ, ఆళ్ళకూడా దేనికి లెండి, మొదులే కూటికి కనాకష్టంగా వుంటే!”

“అదేమిటి - నీ మొగు డేం పని చేయడా!”

“మొగు డొక్కడే ఏం కర్మ! యిద్దరం జేతుండా అంతంత మాత్రం గానే వుంది. యిడుగో, ఏవండోయ్, ఎనక మీయింటో పనిజేసే దినాల్లోనే బాగుండదండి! యిప్పు డంతా బొహు దర్శిదం గుండడి.”

“మరి పెళ్ళంటే ఏ మనుకున్నావ్?” అని చూశాడు సత్యం.

“అయిన కేవలం, సానా మంచోడయితే- మీకు తెలవదు గావాలి? - కూలిగింజ లీయక పానాల్లిసుకు తింటున్నారండీ ”

“ఎవరూ ?” డబ్బులకుకాదుగదా అనుకున్నాడు సత్యం.

“ఎవరేంది, ఆసాములు కాక యింకెవరుంటారూ ? యిదేందండీ, నాల్లే సినా, కోతగోసి కుప్పలు నూర్చినా. గింజలు కొలవక డబ్బిల్లా నంటా రేందండీ! ఆ డబ్బులు కాత్తా కోమటాయన దగ్గిరికి తీసికెళ్ళి గింజలు కొలవమంటే నాలుగు గుప్పళ్ళు వొళ్ళో దులిపి పోమంటున్నాడు ఇదే అన్నాయమండీ, యిన్నాళ్ళూ మా గూడెం మడుసులు యిట్టాటివి ఏనున్నా ఎరుగుదురూ ?”

“అదే నాకు బోధపడకుండా వుంది !”

“శాకిరి చేసేదంతా మేమూ — గోతాల్లో పోసేది, పొయ్యక తలికే గింజలు క్కానాకుండా సేసి ఏడిపిచ్చుకు తింటుండారు. మా కూలోళ్ళను పస్తుపొడుకోబెడతే ఆళ్ళకేం లాబం వొచ్చుద్ది మీరే సెప్పండి ? మా గూడెంలో మడుసులు ఎట్టుం డారో ఓపాలి వొచ్చి చూడండి మీకే తెలుసుద్ది !”

“అన్నాయం !”

“అన్నాయ మేందీ, మొన్నామదై మా లచ్చయ్య ముటా గింజలుకొలుతే గాని యీలులేదని కేసీ పెడతే, లచ్చయ్య, లచ్చయ్యకొడుకుని యీపులు పగల గొట్టిచ్చారు — సూశారంటండీ ?”

“మరి ఎవరన్నా పెద్దమనుష్యుల్లో చెప్పలా మీరూ !”

“ఆ మడ్సు లెవరో ఎవరూ కా నారు !”

“ఏదో సద్దుకుని పోవటం వుండాలిగా మరి.”

“యింకా సద్దుకునేం దేం వుండది, పానం నీలుగారి పోతుంటే ! సచ్చేది గూడెంలోనే కూకుని సద్దామని ఏ పనికి పోకుండా అంతా అటనే గూడెంలో కూకుండారు — కడుపు కాలిపోతుండది.”

ఇంతలో ఓ పొడుగాంటి చువ్వలాంటిమనిషి కళ్ళు మెరిపిస్తూ, తుబుక్కున వుమ్మేసుకుంటూ వొచ్చి మహాలక్ష్మి పక్కన నుంచున్నాడు.

ఆ వొచ్చిన మనిషెవరో తననూ, మహాలక్ష్మినీ ఎత్తి నేలకేసి కొద్దా డను కున్నాడు సత్యం.

“నేను సుబ్బణ్ణి లెండి” అన్నా డా మనిషి ఒక్కసారిగా నవ్వుతూ.

మహాలక్ష్మి మొహం ఓరగా పెట్టుకుని సుబ్బణ్ణి వెనకకు జరుగుతూ నవ్వింది.

“మిమ్మల గురించి సెక్తావుంటది లేండి— యిహీ!” అని నవ్వాడు సుబ్బుడు గిరజాలు వెనక్కి ఎగరేసుకుంటూ.

“కొంచెం పనివుండి వోచ్చా—” యీ మనిషి నవ్వందిగాని మాట్లాడ్డు గావాల్సి అనుకుంటున్నాడు సత్యం.

“గూడెంలో కాత్తె పని వుండది. దొబ్బున ఎల్లాల. రాయే, దొబ్బు నెల్లాం—” అంటూ గబగబ యిద్దరూ చేతులు పట్టుకుని వెళ్ళిపోయినారు.

ఒక్కసారి ఫిలిం తెగి లైట్లు వెలిగినట్టయింది సత్యానికి. మహాలక్ష్మి ఎంత మారింది ! ఎంత మార్పు యీ మనుషుల్లో !

తన ఆప్తవర్గంలోని పతనాన్ని వెళ్ళబోసిన సుబ్బులూ, తమ గూడెం లోని మనుషుల్లో సమభాగంగా నిలబడి పరుగెత్తుకువెళ్ళిన ఆ దంపతులూ— ఆ శూన్యంలో తనముందు నృత్యం చేస్తున్నట్టనిపించింది సత్యానికి.

